



COP29

Baku
Azerbaijan

13

Prezidentin siyasi müşaviri: "Qlobal Şimal bloku həssas ölkələrə kömək etməyə çalışmır"

"Qlobal Şimal bloku həssas ölkələrə kömək etməyə çalışmır. COP28-də milyardlarla, trilyonlarla dollarlar işlənib, lakin bu günə kimi heç nə olmayıb. Yeni nəslin qeyri-sağlam Yer kürəsində yaşamağının qarşısını almaq üçün hərəkətə keçmək mütləqdir".

Bu sözləri AZƏRTAC-a açıqlaması zamanı Nepal prezidentinin siyasi müşaviri Sunil Bahadur Thapa deyib.

O, Azərbaycanda keçirilən COP29-da iştirakından məmnun olduğunu qeyd edib.

"Təşkilatçılıq yüksək səviyədədir. Azərbaycan bu dəfə dünyaya çox aydın mesaj verməlidir ki, inkişaf etmiş ölkələr iqlimə qarşı ədalətli olsunlar.

Nepal dağlıq ölkədir. Bizim Himalay dağları təxminən 2 milyard insanı təmiz su ilə qidalandırır. 2700 buzlaq və 12 çayımız var. İqlim dəyişikliyi nəticəsində buzlaqlar əriyir. Bu gün heç nə etməsək buzlaqların yarısını itirəcəyik. Eyni zamanda Cənub və Cənub-Şərqi Asiyadan 2 milyard insan da sudan məhrum olacaq", - deyər müşavir qeyd edib.

